

नव भारत



एक नजर में



लेफ्टिनेंट जनरल धीरज सेठ बने सेना के उप प्रमुख

नई दिल्ली. लेफ्टिनेंट जनरल धीरज सेठ ने भारतीय सेना के उप प्रमुख (वीसीओएस) का पदभार ग्रहण कर लिया। वे खड़कवासला स्थित राष्ट्रीय रक्षा अकादमी के पूर्व छात्र हैं और दिसंबर 1986 में बख्तरबंद कोर में कमीशन प्राप्त किया था। करीब चार दशकों के सैन्य करियर में उन्होंने विभिन्न भू-भागों और चुनौतीपूर्ण परिस्थितियों में सेवा दी है। इसमें आतंकवाद-रोधी अभियानों का भी व्यापक अनुभव शामिल है, खासकर जम्मू-कश्मीर में। उन्होंने रेगिस्तानी क्षेत्र में बख्तरबंद रेजिमेंट, विकसित क्षेत्र में बख्तरबंद ब्रिगेड और जम्मू-कश्मीर में आतंकवाद-रोधी बल की कमान संभाली है।

होर्मुज में एलपीजी लेकर दो टैंकर भारत पहुंचे

नई दिल्ली. मिडिल ईस्ट में चल रहे तनाव के बीच भारत के लिए राहत भरी खबर सामने आई है। यूएई से एलपीजी लेकर आए दो टैंकर होर्मुज स्ट्रेट पार करके सुरक्षित रूप से भारत पहुंच गए हैं। पहला टैंकर बीडब्ल्यू टीवाईआर 31 को मुंबई पहुंचा। यह जहाज यूएई के रास अल खैमाह से चला था और करीब 6 दिन में भारत पहुंचा। दूसरा टैंकर बी डब्ल्यूईएलएम 1 अप्रैल को न्यू मैंगलोर के बंदर पहुंचा।

अब बतल सकेंगे अपना जीमेल यूजर नेम

केलिनफॉर्निया. गूगल ने घोषणा की है कि जीमेल यूजर अब अपने अजीब से यूजरनेम को आसानी से बदल सकते हैं और उपलब्ध नामों में से मनपसंद नाम चुन सकते हैं। गूगल के मुख्य कार्यकारी अधिकारी सुंदर पिचाई ने अपने आधिकारिक एक्सएकस्ट पर इसकी जानकारी दी। उन्होंने कहा, 2004 एक अच्छा साल था, लेकिन पुराने जीमेल एड्रेस पर ही अटके रहने का कोई कारण नहीं है। उन्होंने कहा कि यूजर अब सेटिंग में जाकर उपलब्ध नामों में से अपना पसंदीदा नाम चुन सकते हैं। उन्होंने कहा कि यूजर दोनों नामों को भी रख सकते हैं और दोनों से लॉग इन कर सकते हैं। इस योजना का कार्यान्वयन धीरे-धीरे किया जा रहा है, इसलिए यह अभी सिर्फ अमेरिका के यूजर के लिए उपलब्ध है, लेकिन वक्त के साथ सभी उपभोक्ताओं तक यह सुविधा पहुंच जाएगी।

गुस्ताखी माफ



देश में जनगणना शुरू

गृहमंत्री अमित शाह ने स्व-गणना का फॉर्म भर की शुरुआत

नई दिल्ली, 01 अप्रैल. केंद्रीय गृह मंत्री अमित शाह ने बुधवार से आरंभ हुई जनगणना की पहली प्रक्रिया 'आवास गणना' के तहत अपने दिल्ली स्थित आवास पर स्व-गणना का फॉर्म भरा। इस अवसर पर उन्होंने कहा कि भारत की विकास यात्रा को गति देने और प्रत्येक देशवासी तक सरकार की योजनाओं का समुचित लाभ पहुंचाने में इस प्रक्रिया की महत्वपूर्ण भूमिका होगी। जल्द ही जनगणना की टीम आपके घर भी आएगी। आप भी इस राष्ट्रीय दायित्व में पूर्ण सहयोग करते हुए माँगें गई आवश्यक जानकारीयों का प्रदान करें।

क्या पूछे जा रहे सवाल ? : जनगणना के इस पहले चरण को मकान सूचीकरण और आवास गणना कहा जाता है। इसका मुख्य उद्देश्य यह जानना है कि देश के लोग किस तरह के मकानों में रहते हैं और उनके पास क्या-क्या सुविधाएँ हैं। सरकार ने इसके लिए 33 सवालों की एक लिस्ट तैयार की है।

पूरी तरह गोपनीय रहेगा आपका डेटा: अक्सर लोगों के



मन में डर होता है कि उनकी निजी जानकारी कहीं लीक न हो जाए, सरकार ने साफ किया है कि जनगणना का डेटा पूरी तरह गोपनीय है। आपकी जानकारी का इस्तेमाल किसी अदालत में सबूत के तौर पर या किसी सरकारी लाभ को काटने के लिए नहीं किया जा सकता। यहाँ तक कि आरटीआई (सूचना का अधिकार) के जरिए भी जनगणना की व्यक्तिगत जानकारी सार्वजनिक नहीं की जाती।

कैसे करें ऑनलाइन एंट्री ?

सबसे पहले आधिकारिक पोर्टल <https://se.census.gov.in> पर जाएं। अपने मोबाइल नंबर से लॉगिन करें। पोर्टल पर मौजूद नक्शे पर अपने घर की लोकेशन मार्क करें। परिवार की पूरी जानकारी भरें और सबमिट कर दें। सबमिट करते ही आपको 16 अंकों की एक सेल्फ-एन्कुरेशन आईडी मिलेगी। इससे जब बाद में जनगणना कर्मचारी आपके घर आएगा, तो आपको बस उसे यह आईडी दिखानी होगी। इससे न तो आपको लंबे सवाल-जवाब करने होंगे और न ही कर्मचारी का ज्यादा समय खर्च होगा। आप घर-पर सर्व शुरू होने से 15 दिन पहले तक यह काम कर सकते हैं। उदाहरण के लिए, दिल्ली में अगर सर्व 16 अप्रैल से शुरू है, तो आप 1 से 15 अप्रैल के बीच खुद जानकारी भर सकते हैं।

995.75 करोड़ की संपत्ति होगी जब्त

► मो. इकबाल भगोड़ा आर्थिक अपराधी घोषित

नई दिल्ली, 01 अप्रैल (वाता) प्रवर्तन निदेशालय (इंडी) लखनऊ की विशेष पीएमएलए अदालत ने भगोड़ा आर्थिक अपराधी अधिनियम, 2018 के तहत मोहम्मद इकबाल को भगोड़ा आर्थिक अपराधी घोषित कर दिया है।

अदालत ने आरोपी को करीब 995.75 करोड़ रुपये की संपत्तियों को जब्त करने का आदेश भी दिया। इन संपत्तियों में तीन शुगर मिल शामिल हैं, जो डायनेमिक शुगरस प्राइवेट लिमिटेड, हनीवेल शुगरस प्राइवेट

लिमिटेड और मैलो इन्फ्राटेक प्राइवेट लिमिटेड के माध्यम से संचालित थीं। अदालत ने पाया कि मोहम्मद इकबाल आपराधिक मुकदमे से बचने के लिए भारत छोड़कर दुबई में रह रहा है और वापस आने से इनकार कर रहा है। विशेष अदालत ने 24 नवंबर 2025 को मोहम्मद इकबाल के खिलाफ गैर-जमानती वारंट भी जारी किया था। वहीं, संबंधित कंपनियों द्वारा अधिनियम की धारा 10(2) के तहत दायर आपत्तियों को अदालत ने खारिज कर दिया। इंडी ने यह जांच धन शोधन निवारण अधिनियम, 2002 के तहत शुरू की थी, जो केंद्रीय अन्वेषण ब्यूरो (सीबीआई) की

अदालत ने माना कि जब्त की गई संपत्तियाँ अपराधी की आय की श्रेणी में आती हैं। ये संपत्तियाँ पहले ही पीएमएलए के तहत अस्थायी रूप से कुर्की की जा चुकी थी, जिसकी पुष्टि 28 जुलाई 2025 को निर्णायक प्राधिकरण द्वारा की गई थी। विशेष पीएमएलए न्यायाधीश राहुल प्रकाश ने आदेश दिया कि संपत्ति जब्त की प्रक्रिया अधिनियम के प्रावधानों के अनुसार आगे बढ़ेगी। इसके साथ ही आरोपी से जुड़ी तीनों शुगर मिलों को जब्त करने का निर्देश दिया गया।

लखनऊ एसीबी शाखा द्वारा दर्ज एफआईआर के आधार पर थी।

ईरान युद्ध के बीच सीसीएस की बैठक

प्रधानमंत्री नरेंद्र मोदी ने की अध्यक्षता पश्चिम एशिया में हालात की समीक्षा

नई दिल्ली, 01 अप्रैल. दिल्ली में प्रधानमंत्री आवास पर पीएम मोदी की अध्यक्षता में बुधवार शाम 7 बजे कैबिनेट कमेटी ऑन सिन्क्योरिटी (सीसीएस) की बैठक हुई। इसमें पश्चिम एशिया में जारी संघर्ष के कारण भारत में मौजूदा हालात की समीक्षा की गई।

मीटिंग में अमित शाह, एस जयशंकर, निर्मला सीतारामण,



स्कूलों में नामांकन 19.6% बढ़ा

राज्य स्तरीय प्रवेशोत्सव कार्यक्रम में सीएम डॉ. मोहन यादव ने कहा

1.45 करोड़ नामांकन मौजूदा सत्र में करने का लक्ष्य

369 भव्य सांदीपनि विद्यालयों की प्रदेश में हुई शुरुआत

प्रशासनिक संवाददाता भोपाल, 1 अप्रैल. मुख्यमंत्री डॉ. मोहन यादव ने कहा है कि प्रदेश में 1 से 4 अप्रैल तक स्कूल चले हों, अभियान चलेगा और बच्चों को स्कूलों में प्रवेश दिया जाएगा। मुख्यमंत्री डॉ. यादव ने

शासकीय स्कूलों में ड्रॉप आउट की संख्या शून्य करने पर स्कूल शिक्षा विभाग को बधाई दी।

उन्होंने कहा कि शासकीय स्कूलों में कक्षा 1, 6 और 9 में प्रवेश प्रक्रिया को सरल बनाया गया है, जिससे वर्ष 2025-26 में कुल नामांकन में 19.6 प्रतिशत की उल्लेखनीय बढ़ोतरी हुई है। प्रदेश के शासकीय विद्यालयों में भी 32.4 प्रतिशत की प्रगति दर्ज की गई है। यह शासकीय स्कूलों पर बढ़ते विश्वास का परिचायक है।

मुख्यमंत्री डॉ. यादव बुधवार को मॉडल उच्चतर माध्यमिक

विद्यालय भोपाल में राज्य स्तरीय प्रवेशोत्सव कार्यक्रम-2026 के शुभारंभ समारोह को संबोधित कर रहे थे। मुख्यमंत्री डॉ. यादव ने इस अवसर पर बच्चों को निःशुल्क साइकिलें और पाठ्य पुस्तकें वितरित कीं एवं उन्हें उज्वल भविष्य के लिए शुभकामनाएं दीं। इस दौरान मुख्यमंत्री ने कहा कि राज्य सरकार ने मौजूदा सत्र में स्कूलों में 1 करोड़ 45 लाख नामांकन करने का लक्ष्य रखा है। प्रदेश में 369 भव्य सांदीपनि विद्यालयों की शुरुआत की गई है, (शेष पेज 12 पर)

अनिल अंबानी पर नया केस दर्ज

नई दिल्ली, 01 अप्रैल (वाता) केंद्रीय जांच ब्यूरो (सीबीआई) ने रिलायंस कम्युनिकेशंस, अनिल अंबानी और अन्य लोगों के खिलाफ एक और मामला दर्ज किया है। सीबीआई ने बुधवार को बताया कि दस लोगों पर भारतीय जीवन बीमा (एलआईसी) को 3,750 करोड़ रुपये का नुकसान पहुंचाने का आरोप है। यह प्राथमिकी एक अप्रैल को एलआईसी से मिली एक शिकायत के आधार पर दर्ज की गई है। शिकायत में आपराधिक साजिश, धोखाधड़ी, गबन और भ्रष्टाचार निवारण अधिनियम के तहत नियमों के उल्लंघन के आरोप लगाए गए हैं।

कांग्रेस विधायक राजेन्द्र भारती ब्याज घोटाले में दोषी, जेल भेजा

नवभारत न्यूज

ग्वालियर 1 अप्रैल। दिल्ली की एमपी एमएलए कोर्ट ने दतिया के कांग्रेस विधायक राजेन्द्र भारती को एक 25 साल पुराने बैंक के एफडी ब्याज घोटाले में दोषी माना है। आज इसी क्रम में सुनवाई के बाद कोर्ट ने विधायक राजेन्द्र भारती को भारतीय दंड संहिता की धारा 420 तथा बीएनएस की अन्य धाराओं के तहत हिरासत में लेकर जेल भेज दिया है। मामले की सजा संभवतः कल सुनाई जायेगी।

जानकारी के मुताबिक यह मामला लगभग 25 साल पूर्व का भूमि विकास बैंक से जुड़ा है, जिसमें विधायक राजेन्द्र भारती ने अपनी मां के नाम 10.50 लाख रुपये की एफडी कराई थी, जिस पर 13.50 प्रतिशत का ब्याज मिल



रहा था। विधायक राजेन्द्र भारती पर आरोप था कि उन्होंने तीन साल की एफडी को ज्यादा ब्याज के लालच में बैंक अध्यक्ष रहते हुये 2001 में दस्तावेजों में गड़बड़ कर अवधि बढ़वा दी, ताकि ब्याज ज्यादा मिलता रहा। 2003 में बैंक प्रबंधन को इस गड़बड़ी की जानकारी लगी तो इसकी जांच कराई गई। जिसमें विधायक राजेन्द्र भारती व उनकी मां को दोषी पाया गया। बाद में यह

गृहमंत्री को हराकर विधायक बने थे


कांग्रेस विधायक राजेन्द्र भारती गत विधानसभा चुनाव में प्रदेश के गृहमंत्री डा. नरोत्तम मिश्रा को हराकर विधायक बने थे। गृहमंत्री को हराने के कारण वह प्रदेश और देश में सुर्खियों में आ गये थे। उन्होंने गृहमंत्री डा. मिश्रा को 7742 मतों से पराजित किया था।

मामला उपभोक्ता फोरम से लेकर दतिया की कोर्ट में पहुंचा तो विधायक राजेन्द्र भारती ने निष्पक्ष सुनवाई के लिये मम से बाहर सुनवाई की अपील की। इसके बाद यह मामला सुप्रीम कोर्ट व सुप्रीम कोर्ट से दिल्ली की एमपी एमएलए कोर्ट पहुंचा। जहां एमपी एमएलए कोर्ट में उन्हें धोखाधड़ी का दोषी माना है। हालांकि अभी सजा का ऐलान नहीं किया गया है। लेकिन राजेन्द्र भारती को आज दिल्ली में हिरासत में

बिना समझौते युद्ध होगा खत्म : ट्रंप

वॉशिंगटन, 01 अप्रैल (वाता) यूएस-इजराइल और ईरान के बीच जंग को 32 दिन बंद करके अमेरिका के राष्ट्रपति डोनाल्ड ट्रंप ने संकेत दिया है कि ईरान के साथ चल रहा युद्ध जल्द समाप्त की ओर बढ़ सकता है। उन्होंने कहा कि इस संघर्ष को खत्म करने के लिए ईरान को अमेरिका के साथ किसी समझौते की आवश्यकता नहीं है। राष्ट्रपति ट्रंप के इस बयान से अमेरिका के रुख में बदलाव का संकेत मिलता है।

ओवल ऑफिस से बोलते हुए ट्रंप ने दावा किया कि अमेरिकी सैन्य अभियान के प्रमुख लक्ष्य काफ़ी हद तक हासिल कर लिए गए हैं। उन्होंने कहा कि ईरान की



सैन्य क्षमता को गंभीर रूप से नुकसान पहुंचा है और उसे दोबारा खड़ा होने में 15 से 20 साल लग सकते हैं। उनके अनुसार, ईरान की नौसैनिक, वायु और वायु-रोधी क्षमताओं के साथ-साथ दूरसंचार ढांचे को भी भारी क्षति पहुंची है।

उन्होंने कहा, अगर वे बातचीत की मेज पर आते हैं तो अच्छा होगा, लेकिन इससे फर्क नहीं पड़ता कि वे आते हैं या नहीं। ईरान को परमाणु हथियार हासिल करने से रोकने का लक्ष्य पूरा हो चुका है।

ईरान ने बहरीन में अमेरिकी कंपनी अमेजन वेब सर्विस के एक डेटा सेंटर पर हमला किया। हमले के बाद आग भड़क गई। इससे पहले बहरीन के गृह मंत्रालय ने भी बताया था कि एक कंपनी की इमारत में आग लगी है, जिसे फायर ब्रिगेड की टीम बुझा रही थी। यह हमला ऐसे समय हुआ है, जब एक दिन पहले ईरान की रिट्रोयूशनरी गार्ड्स ने मिडिल ईस्ट में काम कर रही 18 अमेरिकी कंपनियों को निशाना बनाने की धमकी दी थी। इनमें माइक्रोसॉफ्ट, एपल, गूगल, मेटा जैसी कंपनियां शामिल हैं।

भविष्यवाणी

दुनिया और आपकी किस्मत में क्या होगा बदलाव ?

आज मंगल का मीन राशि में प्रवेश

डॉ. आशुतोष उपाध्याय 2 अप्रैल 2026 को ग्रहों की चाल एक बड़ा नाटकीय मोड़ लेने जा रही है। ऊर्जा, साहस और आक्रामकता का प्रतीक मंगल गहराई, भावनाओं और रहस्यों की राशि मीन में प्रवेश करेगा। यह गोचर सिर्फ सामान्य नहीं है, यह वैसा है जैसे शांत झील में तपता हुआ लोहा डाल दिया जाए। परिणाम ? उबाल, तनाव और अनिश्चयता। और इस उथल-पुथल को और बढ़ाएंगे शनि, जो पहले से ही मीन राशि में मौजूद हैं। यह स्थिति बनाती है एक शक्तिशाली मंगल-शनि युति, जिसे ज्योतिष में 'ब्रेक और एक्सप्लोर एक साथ दबाना'



मीन राशि त्याग और समर्पण की राशि है, इसलिए इस समय सबसे अच्छा उपाय है- कर्म योग अपनाना, मेहनत करें, लेकिन परिणाम से जुड़ाव कम रखें।

कहा जाता है यानी आगे बढ़ने की तीव्र इच्छा, लेकिन रुकावटों की दीवार भी उतनी ही मजबूत।
देश-दुनिया पर असर:-
■ वैश्विक स्तर पर बढ़ेगी हलचल।
■ इस ग्रह स्थिति का प्रभाव

उपाय

मंगल की उग्रता को कैसे शांत करें ?
■ मंगलवार को हनुमान चालीसा का पाठ करें
■ मसूर दाल का दान करें
■ ध्यान और योग से मन को शांत रखें

सिर्फ व्यक्तिगत जीवन तक सीमित नहीं रहेगा, यह अंतरराष्ट्रीय घटनाओं को भी प्रभावित करेगा।
समुद्री तनाव बढ़ेगा- समुद्री सीमाओं, नौसैनिक गतिविधियों और व्यापारिक मार्गों को लेकर विवाद तेज हो सकते हैं। (शेष पेज 12 पर)

राशियों पर प्रभाव

मेघ:- छुपी हुई बेचैनी बढ़ सकती है, खर्च और अचानक यात्रा संभव है। आध्यात्मिकता में लाभ मिलेगा, लेकिन कानूनी मामलों से दूर रहें।
वृषभ:- धन लाभ के अवसर आएंगे, लेकिन मेहनत और धैर्य जरूरी होगा। गलत निवेश से बचें।
मिथुन:- कॅरियर में जबरदस्त ऊर्जा मिलेगी, पर बॉस से टकराव हो सकता है। स्मार्ट रणनीति अपनाएं।
कर्क:- धार्मिक यात्रा या विचारों को लेकर जोश बढ़ेगा। पिता या गुरु से बहस से बचें।
सिंह:- सावधानी जरूरी है, जोखिम भरे फैसलों से बचें। अचानक लाभ भी हो सकता है।
कन्या:- रिश्तों में तनाव बढ़ सकता है। पार्टनर के साथ समझदारी से काम लें।
तुला:- दुश्मनों पर जीत मिलेगी। स्वास्थ्य का ध्यान रखें, खासकर पाचन संबंधी समस्याओं पर।
वृश्चिक:- क्रिएटिविटी बढ़ेगी, लेकिन रिश्तों में पजेसिवनेस से बचें।
धनु:- घर का माहौल थोड़ा अशांत हो सकता है। प्रॉपर्टी डील में जल्दबाजी न करें।
मकर:- आत्मविश्वास और साहस चरम पर होंगे, लेकिन शब्दों पर नियंत्रण रखें।
कुम्भ:- कमाई के मौके बढ़ेंगे, लेकिन खर्च भी उतना ही तेजी से होगा।
मीन:- सबसे ज्यादा प्रभाव आप पर पड़ेगा। ऊर्जा बहुत होगी, लेकिन काम में रुकावट महसूस होगी, धैर्य रखें।